

ورلڈ یوتھ آرچی چیمپئن شپ مقابلوں میں تمغے جیتنے والے کھلاڑیوں نے کھیل کود کے محکمے کے وزیر کرنل راجیہ وردھن راٹھور سے ملاقات کی

Posted On: 12 OCT 2017 2:52PM by PIB Delhi

نئی دہلی، 12 - اکتوبر۔ ورلڈ یوتھ آرچی چیمپئن شپ مقابلوں میں میڈل جیتنے والے تیر انداز کھلاڑیوں نے کھیل کود اور نوجوانوں کے امور کے وزیر مملکت (آزادانہ چارج) کرنل راجیہ وردھن راٹھور سے ملاقات کی۔ تیر اندازی کے یہ عالمی چیمپئن شپ مقابلے ارجنٹینا کے روزیریو علاقے میں 2 سے 8 اکتوبر 2017 تک کرائے گئے تھے۔ ان مقابلوں میں ہندوستانی تیر اندازوں کی ٹیم نے ایک گولڈ ایک سلور اور ایک کانسی کا میڈل جیتا تھا۔

کرنل راٹھور نے میڈل جیتنے والوں کو مبارکباد دیتے ہوئے ٹیم اور اس کے کوچوں سے عالمی چیمپئن شپ مقابلوں میں ہندوستان کے مظاہرے اور کھلاڑیوں کو دی جانے والی تربیت کے بارے میں معلومات حاصل کی۔ انہوں نے مشورہ دیا کہ کھلاڑیوں کو تیر اندازی کے ایسے مقابلوں میں ضرور حصہ لینا چاہئے، جس سے بین الاقوامی مقابلوں اور خاص طور سے اولمپک کھیلوں میں انہیں شامل کئے جانے کے امکانات بہتر ہوسکیں گے۔

ہندوستانی تیر اندازوں کی ٹیم میں شام انکنا بھگت اور این جیمسن سنگھ نے جوئیئر ریکرو مکسڈ ٹیم مقابلوں میں گولڈ میڈل جیتا۔ جبکہ این جیمسن سنگھ اور اتل ورما، سکھمنی گجانند باریکر نے مردوں کے جوئیئر ٹیم ریکرو مقابلوں میں سلور کا میڈل حاصل کیا۔ جبکہ برونز میڈل کیڈٹ کمپاؤنڈ گرلز کی ٹیم نے حاصل کیا۔ اس ٹیم میں خوشبودھیالہ، سنجتا تیواری اور دیادھائل شامل تھیں۔ اس چیمپئن شپ میں میڈل جیتنے والوں کے حساب سے ہندوستان ساتویں نمبر پر رہا۔

م ن س ش-رم

U-5115

(Release ID: 1505824) Visitor Counter : 2

